

राष्ट्रदूत

चूरु
Rashtradoot

चूरु, गुरुवार 25 सितम्बर, 2025



प्रधानमंत्री नरेन्द्र मोदी

सेवा ही संकल्प,
राष्ट्र प्रथम ही प्रेरणा... 75 वर्ष

पण्डित दीनदयाल उपाध्याय की जयंती पर

2800 मेगावाट की परमाणु विद्युत परियोजना सहित



मुख्यमंत्री भजनलाल शर्मा

विकास पथ पर
आपणो अग्रणी राजस्थान...राजस्थान को 1 लाख 8 हजार करोड़ रुपए की परमाणु विद्युत, अक्षय ऊर्जा, रेल, सड़क,
पेयजल, सिंचाई, सीवरेज, स्वास्थ्य एवं अन्य परियोजनाओं का उपहार

15 हजार युवाओं को

सरकारी नौकरी के नियुक्ति पत्रों का वितरण

मुख्य अतिथि

नरेन्द्र मोदी

माननीय प्रधानमंत्री

जोधपुर, बीकानेर एवं उदयपुर

से नई ट्रेनों की शुरुआत

शिलान्यास

- बीकानेर जिले में 590 मेगावाट की अक्षय ऊर्जा परियोजना (8,500 करोड़ रुपए)
- जैसलमेर, बाड़मेर, सिरोही, नागौर व बीकानेर में 15.5 गीगावाट क्षमता की विद्युत प्रसारण लाइनें (13,183 करोड़ रुपए)
- राजसमन्द, डूंगरपुर, चित्तौड़गढ़, अजमेर, टोंक, जयपुर, भरतपुर, अलवर जिलों में जल संसाधन में रामजल सेतु परियोजना के 9 कार्य (18,468 करोड़ रुपए)
- बांसवाड़ा, उदयपुर, डूंगरपुर, धौलपुर, सवाईमाधोपुर, बाड़मेर, दौसा, चूरु, अजमेर, भीलवाड़ा, सीकर जिलों में 15 पेयजल परियोजनाएं (5,884 करोड़ रुपए)
- भरतपुर में 2 फ्लाईओवर, बनास नदी पर पुल निर्माण तथा 119 अटल प्रगति पथों का निर्माण (878 करोड़ रुपए)
- बीकानेर एवं जैसलमेर जिलों में 220 केवी के 3 जीएसएस व सम्बन्धित लाइनों के कार्य (348 करोड़ रुपए)

लोकार्पण

- 1400 मेगावाट की सौर ऊर्जा परियोजनाएं एवं 925 मेगावाट का नोख सोलर पार्क, फलौदी (10710 करोड़ रुपए)
- पीएम कुसुम-सी के तहत 895 मेगावाट के विकेन्द्रीकृत सौर ऊर्जा संयंत्र (3,132 करोड़ रुपए)
- ईसरदा बांध, धौलपुर लिफ्ट, बत्तीसानाला एवं अन्य सिंचाई परियोजनाओं के कार्य (2,365 करोड़ रुपए)
- बाड़मेर, अजमेर, ब्यावर, डूंगरपुर, भर्तृहरि नगर, बांसवाड़ा, राजसमन्द, उदयपुर जिलों में 7 सड़कों के कार्य (1,758 करोड़ रुपए)
- बाड़मेर जिले में 220 केवी जीएसएस व लाइन निर्माण (142 करोड़ रुपए)
- डीडवाना-कुचामन में सीवरेज एवं झुंझुनूं में सीवरेज व जल प्रदाय परियोजना का कार्य (226 करोड़ रुपए)
- आई.टी. डवलपमेन्ट एण्ड ई-गवर्नेन्स सेन्टर (140 करोड़ रुपए)
- भरतपुर में आरबीएम चिकित्सालय में 250 बड़ेड अस्पताल (128 करोड़ रुपए)

गरिमामयी उपस्थिति

हरिभाऊ किसनराव बागडे

माननीय राज्यपाल, राजस्थान

भजनलाल शर्मा

माननीय मुख्यमंत्री, राजस्थान

प्रह्लाद जोशी

केंद्रीय नवीन एवं नवीकरणीय ऊर्जा मंत्री

डी.डी. न्यूज़ पर लाइव प्रसारण



गुरुवार, 25 सितम्बर, 2025 | दोपहर 12:00 बजे | नापला, छोटी सरवन (बांसवाड़ा)

सूचना एवं जनसम्पर्क विभाग, राजस्थान

प्रधानमंत्री आज बाँसवाड़ा में परमाणु ऊर्जा परियोजना का शिलान्यास करेंगे

जयपुर (कासं), 24 सितंबर। प्रधानमंत्री नरेन्द्र मोदी 25 सितंबर को पंडित दीनदयाल उपाध्याय की जयंती पर बांसवाड़ा दौर पर रहेंगे। इस दौरान मोदी, राजस्थान को 1 लाख 8 हजार 468 करोड़ रुपए से अधिक की परियोजनाओं की सौगात देंगे। साथ ही 1 लाख 22 हजार 670 करोड़ रुपए की विभिन्न परियोजनाओं का शिलान्यास व लोकार्पण भी करेंगे।

बुधवार को मुख्यमंत्री भजनलाल शर्मा बांसवाड़ा के नापला पहुंचे। उन्होंने

■ प्रधानमंत्री जल संसाधन विभाग की 20,833 करोड़ रुपए की परियोजनाओं का भी शिलान्यास करेंगे। इनमें ईसरदा के जयपुर, भरतपुर और अलवर जिला तक फीडर निर्माण, बीसलपुर व ब्रह्मणी बैराज जैसे महत्वपूर्ण जल प्रोजेक्ट शामिल हैं।

प्रधानमंत्री मोदी के प्रस्तावित कार्यक्रम की तैयारियों का अवलोकन करते हुए संबंधित अधिकारियों को निर्देश दिए। मुख्यमंत्री ने पेयजल, पार्किंग व्यवस्था तथा जनसभा में आमजन के बैठने की तैयारियों की जानकारी ली।

मुख्यमंत्री भजनलाल ने प्रधानमंत्री की यात्रा की तैयारियों का विस्तृत निरीक्षण किया



मुख्यमंत्री भजनलाल शर्मा ने बुधवार को बांसवाड़ा के नापला में प्रधानमंत्री नरेन्द्र मोदी के कार्यक्रम की तैयारियों का जायजा लिया। इस अवसर पर भाजपा प्रदेश अध्यक्ष मदन राठौड़, पूर्व नेता प्रतिपक्ष राजेन्द्र राठौड़ भी मौजूद थे।

साथ ही पीएम कुसुम योजना के लाभार्थियों से संवाद को लेकर की गई तैयारियों का भी जायजा लिया। इस अवसर पर सांसद मदन राठौड़, पूर्व नेता

प्रतिपक्ष राजेंद्र राठौड़, पुलिस महानिदेशक राजीव कुमार शर्मा, अतिरिक्त मुख्य सचिव, सार्वजनिक निर्माण प्रवीण गुप्ता सहित संभागीय व

जिला स्तरीय अधिकारी मौजूद रहे। ज्ञात रहे कि गुरूवार को प्रधानमंत्री बांसवाड़ा में 42 हजार करोड़ रुपए की (शेष अंतिम पृष्ठ पर)

‘बिहार का मानस बदलाव का है, परिवर्तन निश्चित है’

कांग्रेस महासचिव सचिन पायलट ने पटना में सीडब्ल्युसी की बैठक के बाद प्रेसवार्ता में कहा

—जाल खंबाता—
—राष्ट्रदूत दिल्ली ब्यूरो—
नई दिल्ली, 24 सितंबर। कांग्रेस महासचिव सचिन पायलट ने बुधवार को कहा कि बिहार में बदलाव निश्चित है और उन्होंने चुनाव आयोग से आगामी विधानसभा चुनावों को निष्पक्ष, स्वतंत्र और पारदर्शी तरीके से कराने की जिम्मेदारी निभाने का आग्रह किया।

पायलट ने प्रधानमंत्री नरेन्द्र मोदी पर निशाना साधते हुए अमेरिका के पूर्व राष्ट्रपति डॉनल्ड ट्रंप द्वारा लगाने गए टैरिफ और एच-1बी वीजा शुल्क में एकमुश्त बढ़ोतरी जैसे फैसलों का हवाला देते हुए कहा कि दोनों नेताओं की दोस्ती भारत के लिए “बहुत मंहगी” साबित हो रही है।

सचिन पायलट ने पटना के ऐतिहासिक सदाकत आश्रम में कांग्रेस कार्यसमिति की विस्तारित बैठक के बाद

- पायलट ने आयोग से कहा कि बिहार में वोट अधिकार यात्रा को भारी समर्थन मिला है और कांग्रेस पूरी ताकत से चुनाव लड़ेगी।
- तेजस्वी यादव को मुख्यमंत्री का चेहरा घोषित करने पर पायलट ने कहा, समय आने पर इस बारे में निर्णय लिया जाएगा।
- पायलट ने जीएसटी पर पूछे सवाल के जवाब में कहा, कांग्रेस और राहुल गांधी शुरू से कह रहे थे, यह गबबर सिंह टैक्स है, एक गलती को सुधारने में 8 साल लग गए।

आयोजित प्रेस वार्ता में यह बयान दिया। इस बैठक की अध्यक्षता कांग्रेस अध्यक्ष मल्लिकार्जुन खड़गे ने की। सचिन पायलट ने कहा, 2017 से लगातार आठ वर्षों तक कांग्रेस और राहुल गांधी ने इसे “गबबर सिंह टैक्स”

कहा और गलतियों की ओर इशारा किया। जब मनमोहन सिंह सरकार जीएसटी लाना चाहती थी, तब भाजपा ने इसका विरोध किया और सत्ता में आते ही यू-टर्न ले लिया। (शेष अंतिम पृष्ठ पर)

17 फरवरी से होंगी सीबीएसई बोर्ड परीक्षाएं

नयी दिल्ली, 24 सितंबर। केंद्रीय माध्यमिक शिक्षा बोर्ड (सीबीएसई) ने 2026 में होने वाली 10वीं और 12वीं कक्षा की बोर्ड परीक्षाओं के लिए बुधवार को संभावित तारीख घोषित की।

सीबीएसई की ओर से जारी संभावित तारीखों के अनुसार बोर्ड

- सीबीएसई ने 2026 से होने वाली 10 वीं 12 वीं बोर्ड की परीक्षाओं का कार्यक्रम घोषित किया है कार्यक्रम के अनुसार 17 फरवरी से 15 मार्च के बीच बोर्ड परीक्षाएं आयोजित की जाएगी।

परीक्षाएं 17 फरवरी से 15 मार्च 2026 के बीच आयोजित हो सकती हैं। उन्होंने बताया है कि इन परीक्षाओं में 45 लाख से अधिक विद्यार्थी हिस्सा ले (शेष अंतिम पृष्ठ पर)

एसआई पेपर लीक मामले में 3 और प्रोबेशनर गिरफ्तार

जयपुर, 24 सितम्बर। स्पेशल ऑपरेशन ग्रुप (एसओजी) ने सब इंस्पेक्टर (एसआई) परीक्षा-2021 पेपर लीक मामले में कार्रवाई करते हुए तीन और प्रोबेशनर (ट्रेनी) एसआई को गिरफ्तार किया है। जांच के दौरान एसओजी को कुछ सबूत मिले, जिसके आधार पर तीनों को पूछताछ के लिए मुख्यालय बुलाया गया और फिर तीनों ट्रेनी एसआई को गिरफ्तार कर लिया गया। तीनों सॉल्व पेपर पढ़कर परीक्षा पास करने का आरोप है, एसओजी इस

- एसओजी को प्राप्त सबूतों के अनुसार, तीनों पर लीक हुए सॉल्व पेपर पढ़कर एसआई भर्ती में चयनित होने का आरोप है।

मामले में लगातार कार्रवाई कर रही है और अब तक 59 प्रोबेशनर एसआई समेत 130 आरोपियों को गिरफ्तार कर चुकी है।

अतिरिक्त पुलिस महानिदेशक (एडीजी एसओजी) वीके सिंह ने बताया कि एसआई भर्ती परीक्षा-2021 पेपर लीक मामले में कार्रवाई करते हुए परमेश चौधरी (26) निवासी मालियों की ढाणी, ग्राम त्योदा, थाना सांभर, जयपुर ग्रामीण, वर्तमान में पुलिस लाइन टोंक; मनोहर सिंह (25) निवासी ग्राम सेडीया, थाना करडा, जालोर, वर्तमान में पुलिस लाइन कोटा शहर, और मनोहर लाल (26) निवासी वियो का गोल्या, ग्राम पुआसा, थाना भीनमाल, जालोर, वर्तमान में पुलिस लाइन सिरौही में तैनात को गिरफ्तार किया है।

एसओजी-एटीएस के एडीजी वीके सिंह ने बताया कि अनुसंधान में (शेष अंतिम पृष्ठ पर)

मल्लिकार्जुन खड़गे दो साल के शासन के बाद ही थके-थके क्यों हैं?

वे पुराने बुर्जुग नेताओं, जैसे अंबिका सोनी, मीरा कुमार आदि की विदाई नहीं कर पाये, सीडब्ल्युसी से और न ही गौरव गोगोई, रणदीप सुरजेवाला, चरणजीत सिंह चन्नी को शिफ्ट कर पाये

—जाल खंबाता—
—राष्ट्रदूत दिल्ली ब्यूरो—
नई दिल्ली, 24 सितम्बर। भले ही अखिल भारतीय कांग्रेस कमेटी (एआईसीसी) के 88वें अध्यक्ष मल्लिकार्जुन खड़गे अगले महीने अपने कार्यकाल के तीन वर्ष पूरे करने जा रहे हों, लेकिन कांग्रेस पर लंबे समय से नजर रखने वाले एक पर्यवेक्षक का कहना है कि यह पार्टी अभी भी अनिश्चित भविष्य, निष्क्रियता और कई राज्यों में आंतरिक खींचतान से जूझ रही है — हरियाणा, मध्य प्रदेश, राजस्थान से लेकर असम, केरल और बंगाल तक, जहां अगले वर्ष की शुरुआत में विधानसभा चुनाव होने हैं।

पिछले छह महीनों से भी अधिक समय से कांग्रेस नेतृत्व, जिसमें खड़गे और गांधी परिवार शामिल हैं, कांग्रेस कार्य समिति (सी.डब्ल्यू.सी.) के कुछ उम्रदराज सदस्यों को हटाकर नए नेताओं को जगह देने में विफल रहे हैं। इन नए नेताओं में शामिल हैं: रजनी पाटिल (हिमाचल प्रदेश और चंडीगढ़ की प्रभारी), बी.के. हरिप्रसाद (हरियाणा), हरीश चौधरी (मध्य प्रदेश), गिरीश चोडनकर (तमिलनाडु और पुडुचेरी), अजय कुमार लल्लू (ओडिशा), के. राजू (झारखंड), मीनाक्षी नटराजन (तेलंगाना), सप्तगिरी शंकर उलक (मणिपुर, त्रिपुरा, सिक्किम और नागालैंड), और कृष्ण

- एंटनी, अंबिका सोनी, मीरा कुमार के सीडब्ल्युसी में बने रहने का कारण हैं, सोनिया गांधी से नजदीकी। गोगोई, सुरजेवाला व चन्नी अपने-अपने प्रदेश में कांग्रेस के मु.मंत्री का चेहरा बनना चाहते हैं। अतः उन्हें भी सीडब्ल्युसी से हटाकर, उनका महत्व कम करने का कोई मतलब नहीं निकलता।

- खड़गे की टीम, रजनी पटेल, हरिप्रसन्न, हरीश चौधरी, गिरीश चौडनकर, अजय कुमार लालू, के.राजू, मीनाक्षी नटराजन, सप्तगिरी और कृष्णा अल्लूवारु, अभी पूर्ण महत्व नहीं पा सके।

- इस असमंजस की स्थिति में कांग्रेस की सभी प्रांतीय इकाईयों में आंतरिक कलह खत्म होने का नाम नहीं लेती और बाकायदा बरकरार है।

- और यह ही कारण है कि राहुल गांधी की 1,300 किलोमीटर “वोट अधिकार यात्रा” काफी सफल रही, पर अंतर्कलह के कारण सफलता को वोटों में तब्दील करना मुश्किल हैं।

अल्लावरु (बिहार)।

सोनिया गांधी के करीबी माने जाने वाले ए. के. एंटनी, अंबिका सोनी, मीरा कुमार और कुछ अन्य अब भी बने हुए हैं और गौरव गोगोई, रणदीप सुरजेवाला और चरणजीत सिंह चन्नी को हटाने की कोशिशें भी आंतरिक समीकरणों के चलते सफल नहीं हो पाईं। गौरव गोगोई असम में पार्टी का चेहरा हो सकते हैं,

जबकि सुरजेवाला और चन्नी क्रमशः हरियाणा और पंजाब में पार्टी की कमान संभालना चाहते हैं।

कांग्रेस के संविधान के अनुसार, एआईसीसी के महासचिवों का सीडब्ल्युसी सदस्य होना आवश्यक है। जब तक उन्हें सीडब्ल्युसी में नहीं लिया जाता, तब तक उन्हें “प्रभारी” की उपाधि (शेष अंतिम पृष्ठ पर)

सुप्रीम कोर्ट ने एस.आई. भर्ती रद्द करने पर अंतरिम रोक हटाई

शीर्ष अदालत ने आदेश में कहा कि, “राजस्थान हाईकोर्ट की खंडपीठ 3 माह में इस मामले की सुनवाई कर दायर अपीलों का निस्तारण करे”

—यादवेंद्र शर्मा—
जयपुर, 24 सितंबर। सुप्रीम कोर्ट ने 859 पदों की एस.आई. भर्ती-2021 पेपर लीक मामले में राजस्थान हाईकोर्ट की खंडपीठ के 8 सितंबर के उस अंतरिम आदेश पर रोक लगा दी है, जिसमें चयनित अभ्यर्थियों को ट्रेनिंग कराने की छूट दी गई थी। शीर्ष अदालत ने, हाईकोर्ट की खंडपीठ को कहा है कि वह इस मामले में दायर अपीलों का निपटारा 3 महीने में करे।

सुप्रीम कोर्ट ने स्पष्ट किया कि खंडपीठ के समक्ष मूल अपीलों में अंतिम फैसला नहीं होने तक किसी भी चयनित अभ्यर्थी को ट्रेनिंग नहीं दी जाएगी। सुप्रीम कोर्ट ने यह निर्देश बुधवार को कैलाश चन्द्र शर्मा व अन्य की एसएलपी पर दिया।

इस मामले में सुप्रीम कोर्ट में दायर

- हाईकोर्ट की खंडपीठ द्वारा चयनित अभ्यर्थियों को ट्रेनिंग की छूट देने के आदेश पर भी रोक लगाई।
- ज्ञात रहे कि एकलपीठ ने एस.आई.भर्ती पेपरलीक मामले में एस.आई.टी की जांच रिपोर्ट को आधार बनाते हुए 28 अगस्त को इस परीक्षा को रद्द करने के आदेश दिए थे।
- इस रिपोर्ट में यह भी स्पष्ट था कि आर.पी.एस.सी. के सदस्य स्वयं पेपरलीक में लिप्त थे और उन्होंने अपने पुत्र-पुत्री समेत कई लोगों को पेपर मुहैया करवाया था।

अपील में याचिकाकर्ताओं की ओर से वरिष्ठ अधिवक्ता राजीव शकधर और उनके सहायक अधिवक्ता हरिंदर नील पैरवी के लिए उपस्थित हुए थे। याचिकाकर्ताओं की ओर से सीनियर एडवोकेट राजीव शकधर ने

सुप्रीम कोर्ट में कहा कि, राजस्थान हाईकोर्ट की खंडपीठ ने एकलपीठ के आदेश पर रोक लगाते हुए चयनित अभ्यर्थियों को फील्ड ट्रेनिंग कराने की छूट दी है। जबकि फील्ड ट्रेनिंग में कुछ हद तक ट्रेनी एस.आई. को स्वतंत्र

निर्णय और काम करने की छूट दी जाती है। याचिकाकर्ताओं का कहना था कि एकलपीठ ने पेपरलीक की जांच के संबंध में गठित एस.आई.टी. रिपोर्ट का गंभीरता से विश्लेषण कर परीक्षा रद्द करने और आर.पी.एस.सी. अधिकारियों को 2021 में जारी विज्ञप्ति के आधार पर पुनः परीक्षा आयोजित करने का प्रस्ताव राज्य सरकार को भिजवाने के आदेश दिए थे। याचिकाकर्ताओं की ओर से कहा गया है कि, यह मामला जनहित से जुड़ा हुआ है और मामले की जांच में स्पष्ट हुआ है कि एस.आई. भर्ती परीक्षा के पेपरलीक में स्वयं आर.पी.एस.सी. के सदस्य लिप्त थे। इन्हें आरपीएससी सदस्यों के पुत्र-पुत्री को प्रश्नपत्र उपलब्ध करवाए गए थे, इन्होंने पेपर्स को (शेष अंतिम पृष्ठ पर)

रेल कर्मचारियों को मिलेगा 78 दिन का बोनस

नयी दिल्ली, 24 सितंबर। केंद्रीय मंत्रिमंडल ने रेल कर्मचारियों को दीपावली पर 78 दिन का बोनस देने के प्रस्ताव को मंजूरी दी है।

सूचना प्रसारण मंत्री अश्विनी वैष्णव ने बुधवार को यहां संवाददाता

- रेल मंत्री अश्विनी वैष्णव ने कहा कि प्रधानमंत्री मोदी ने कैबिनेट की मीटिंग में इस प्रस्ताव को स्वीकृति दे दी है।

सम्मेलन में यह जानकारी देते हुए बताया कि प्रधानमंत्री नरेन्द्र मोदी की अध्यक्षता में हुई मंत्रिमंडल की बैठक में इस आशय के प्रस्ताव को मंजूरी दी गयी है। (शेष अंतिम पृष्ठ पर)

भारतीय आईटी प्रोफेशनल्स अब कैनडा, ऑस्ट्रेलिया, जर्मनी, इंगलैण्ड, यूएई, सिंगापुर की ओर भी देख रहे हैं

पर, ये देश एक समान नहीं, नौकरियों की दृष्टि से

- कैनडा व आस्ट्रेलिया में नौकरी पेशे वालों के लिए एंट्री साफ-सुथरी है, जटिलताएं कम हैं।
- यूरोप (जर्मनी, ब्रिटेन) में नये एंट्री लैवल आईटी प्रोफेशनल्स के लिये, यूरोप की लाइफ स्टाइल एक आकर्षण है। पर, जर्मनी में भाषा की दिक्कत जरूर है।
- सिंगापुर व यूएई में वेतन भी ठीक है तथा भारत से कम दूरी एक अच्छा विकल्प प्रस्तुत करते हैं।
- ब्रिटेन, ऑस्ट्रेलिया व सिंगापुर थोड़े सीनियर व अच्छा वेतन पाने वाले प्रोफेशनल्स के लिये ज्यादा आकर्षण हैं। पर, एंट्री लैवल के प्रोफेशनल्स के लिए सिंगापुर व ऑस्ट्रेलिया थोड़े पहुंच से दूर हैं।

के अनुकूल” देश की बना चुका है और अमेरिकी नीतिगत कदमों के बाद से भर्ती एजेंसियां कैनडा को एच -1 बी

का विकल्प बताकर प्रचार कर रही है। उन भारतीयों के लिए, जो आसान स्थायी निवास (परमानेंट रेजिडेंसी/ पी.आर.)

और परिवार की स्थिरता चाहते हैं, कैनडा सबसे आकर्षक नजर आता है। ऑस्ट्रेलिया अब भी उन मिड-

राज्यसभा की 5 सीटों का चुनाव 24 अक्टूबर को

नयी दिल्ली, 24 सितम्बर। केन्द्र शासित प्रदेश जम्मू कश्मीर से चार तथा पंजाब से एक राज्यसभा सीट के लिए 24 अक्टूबर को मतदान कराया जाएगा।

चुनाव आयोग ने बुधवार को यह

- केन्द्र शासित प्रदेश जम्मू कश्मीर की चार तथा पंजाब की एक राज्यसभा सीट के लिए 13 अक्टूबर को नामांकन भरा जाएगा।

जानकारी देते हुए बताया कि इस बारे में छह अक्टूबर को अधिसूचना जारी की जाएगी और 13 अक्टूबर तक उम्मीदवार नामांकन कर सकेंगे। (शेष अंतिम पृष्ठ पर)



भजन लाल शर्मा
मुख्यमंत्री, राजस्थान



प्रधानमंत्री नरेन्द्र मोदी
सेवा ही संकल्प,
राष्ट्र प्रथम ही प्रेरणा...75 वर्ष

विकास के नए शिखर पर राजस्थान

₹1,22,000 करोड़ से अधिक की

परमाणु, अक्षय ऊर्जा, बिजली, रेल और इंफ्रास्ट्रक्चर से जुड़ी
परियोजनाओं का उपहार

श्री नरेन्द्र मोदी

प्रधानमंत्री
के द्वारा



गुरुवार, 25 सितम्बर, 2025



13:00 बजे



बाँसवाड़ा, राजस्थान

केन्द्र सरकार की स्वच्छ ऊर्जा परियोजनाएं

शिलान्यास



अश्विनी माही बाँसवाड़ा राजस्थान परमाणु ऊर्जा परियोजना
1-4 (4x700 MW)



590 MW एफडीआरई परियोजना (1560 MWp सौर
तथा 2500 MWh बीईएसएस), बीकानेर (अवाड़ा)



पावरग्रिड की तीन पारेषण योजनाएँ, राजस्थान से मध्य प्रदेश,
हरियाणा और पंजाब तक 15.5 GW अक्षय ऊर्जा की निकासी हेतु



300 MW सौर पीवी परियोजना, रामगिरि, आंध्र प्रदेश (सेकी)

उद्घाटन



925 MW नोख सौर पार्क, फलोदी, राजस्थान (आरएसडीसीएल)



400 MW सौर पावर परियोजना (जेएसडब्ल्यू एनर्जी)



300 MW सौर परियोजना (ईडन रिन्यूएबल्स)



200 MW सौर परियोजना (सनफ्री एनर्जी)



200 MW सौर परियोजना, बडनू, राजस्थान (अवाड़ा)



300 MW सौर परियोजना (एसीएमई सोलर)



पीएम-कुसुम घटक-सी (फीडर स्तर सोलराइजेशन) के अंतर्गत
विकेन्द्रीकृत सौर ऊर्जा संयंत्र - राजस्थान (895 MW),
महाराष्ट्र (2458 MW), मध्य प्रदेश (99 MW), कर्नाटक (65 MW)

राजस्थान सरकार की विकास परियोजनाएं



जल संसाधन, जन स्वास्थ्य अभियान्त्रिकी, सार्वजनिक निर्माण, ऊर्जा,
स्थानीय स्वायत्त शासन, सूचना प्रौद्योगिकी एवं संचार, तथा चिकित्सा
शिक्षा विभाग से संबंधित 31 कार्यों का शिलान्यास एवं 17 कार्यों का उद्घाटन



15,000 युवाओं को नियुक्ति-पत्र वितरण

हरी झंडी दिखाकर शुभारंभ



बीकानेर और दिल्ली कैंट के बीच वंदे भारत एक्सप्रेस ट्रेन



जोधपुर और दिल्ली कैंट के बीच वंदे भारत एक्सप्रेस ट्रेन



उदयपुर सिटी - चंडीगढ़ एक्सप्रेस ट्रेन

परियोजना के लाभ

लोगों और उद्योगों की बढ़ती ऊर्जा आवश्यकताओं को पूरा करने के लिए स्वच्छ परमाणु ऊर्जा का उत्पादन
जीवन को बेहतर बनाने और व्यवसायिक विकास को बढ़ावा देने के लिए निरंतर हरित ऊर्जा की उपलब्धता

कृषि के लिए किफायती, विश्वसनीय और सतत सिंचाई ऊर्जा हुई सुनिश्चित

लोगों, स्थानीय व्यवसायों, पर्यटन और सेवा क्षेत्रों के लिए बेहतर रेल संपर्क

आर्थिक विकास और नागरिकों के जीवन स्तर में सुधार के लिए राजस्थान राज्य में मजबूत इंफ्रास्ट्रक्चर

स्थानीय समुदायों के लिए प्रत्यक्ष एवं अप्रत्यक्ष रोजगार का सृजन

गरिमामयी उपस्थिति

श्री हरिभाऊ किसनराव बागड़े
राज्यपाल, राजस्थान

श्री भजन लाल शर्मा
मुख्यमंत्री, राजस्थान

श्री मनोहर लाल
केंद्रीय आवासन और शहरी
कार्य एवं विद्युत मंत्री

श्री प्रल्हाद जोशी
केंद्रीय उपभोक्ता कार्य, खाद्य एवं सार्वजनिक
वितरण; तथा नवीन एवं नवीकरणीय ऊर्जा मंत्री

श्री अश्विनी वैष्णव
केंद्रीय रेल, सूचना एवं प्रसारण,
इलेक्ट्रॉनिक्स एवं सूचना प्रौद्योगिकी मंत्री

श्री भूपेन्द्र यादव
केंद्रीय पर्यावरण,
जन और जलवायु परिवर्तन मंत्री

श्री गजेन्द्र सिंह शेखावत
केंद्रीय संस्कृति एवं पर्यटन मंत्री

डॉ. जितेन्द्र सिंह
केंद्रीय राज्य मंत्री, विज्ञान एवं प्रौद्योगिकी, पृथ्वी विज्ञान
(स्वतंत्र प्रभार) और कार्मिक लोक शिकायत एवं पेंशन
परमाणु ऊर्जा एवं अंतरिक्ष विभाग

श्री अर्जुन राम मेघवाल
केन्द्रीय, कानून एवं न्याय
(स्वतंत्र प्रभार) एवं संसदीय कार्य राज्य मंत्री

श्री भागीरथ चौधरी
केंद्रीय कृषि एवं
किसान कल्याण राज्य मंत्री

श्रीमती दिया कुमारी
उप मुख्यमंत्री, राजस्थान

डॉ. प्रेमचन्द बैरवा
उप मुख्यमंत्री, राजस्थान

इस कार्यक्रम को लाइव देखें



विचार बिन्दु

जिस प्रकार जल कमल के पते पर नहीं ठहरता है, उसी प्रकार मुक्त आत्मा के कर्म उससे नहीं चिपकते हैं। –छांदोग्य उपनिषद

राजस्थान में शहरीकरण: जल संरक्षण के मूलभूत प्रयास

राजस्थान भौगोलिक दृष्टि से देश का सबसे बड़ा राज्य है, परंतु प्राकृतिक जल संसाधनों के मामले में यह सदैव पिछड़ा रहा है। यहां की मरुस्थलीय जलवायु, कम वर्षा, भूजल का लगातार दोहन और जनसंख्या वृद्धि ने जल संकट को और गहरा बना दिया है। हाल के वर्षों में शहरीकरण की तेज़ रफ़्तार ने इस समस्या को अभूतपूर्व स्तर पर पहुंचा दिया है। गांवों से शहरों की ओर पलायन, औद्योगिक इकाइयों की स्थापना, बढ़ती आबासी कॉलोनियां और जीवनशैली में बदलाव ने जल संसाधनों पर जबरदस्त दबाव डाला है। इस परिप्रेक्ष्य में राजस्थान के शहरीकरण और जल संकट का संबंध गहराई से समझना आवश्यक है।

राजस्थान के जल संकट की जड़ इसकी भौगोलिक एवं जलवायु परिस्थितियों में छिपी है। यहां औसतन 55० मिमी वर्षा होती है, जो देश के अन्य हिस्सों की तुलना में बहुत कम है। पश्चिमी राजस्थान में तो यह और भी कम होकर 2०0 मिमी के आसपास रह जाती है। थार मरुस्थल का विशाल क्षेत्रफल और रेत के टीलों के बीच बसी बस्तियां वर्षा के अभाव में हमेशा से ही पानी के लिए संघर्ष करती रही हैं। ऐसे में जब शहरीकरण तेज़ी से बढ़ा, तो जल संकट और भी जटिल हो गया।

शहरीकरण का प्रभाव सबसे पहले शहरों की पेयजल आपूर्ति पर दिखाई देता है। जयपुर, जोधपुर, बीकानेर, कोटा और उदयपुर जैसे शहरों की आबादी पिछले दो दशकों में कई गुना बढ़ गई है। जोधपुर और बीकानेर जैसे शुष्क शहरों में पेयजल आपूर्ति के लिए नहरों और टैंकों पर निर्भरा बढ़ गई है। इंदिरा गांधी नहर से पानी की आपूर्ति तो होती है, परंतु उसका वितरण सीमित है और हर साल गर्मियों में हालात बिगड़ जाते हैं। कई बार तो स्थिति इतनी गंभीर हो जाती है कि शहरों में जल वितरण को लेकर विवाद और संघर्ष तक देखने को मिलते हैं।

इसके अलावा शहरीकरण ने भूजल दोहन को भी अत्यधिक बढ़ा दिया है। नई कॉलोनियां, मल्टीस्टोरी इमारतों और औद्योगिक इकाइयों को चलाने के लिए भूजल का अत्यधिक उपयोग किया जा रहा है। परिणामस्वरूप राजस्थान के अनेक शहरों में भूजल का स्तर 5०0 फीट से भी नीचे चला गया है। जयपुर और अलवर जैसे क्षेत्रों में स्थिति बेहद गंभीर है। भूजल स्तर में लगातार गिरावट ने न केवल पेयजल संकट को गहराया है, बल्कि कृषि और पर्यावरणीय संतुलन को भी खतरे में डाल दिया है।

औद्योगिकीकरण भी जल संकट को बढ़ाने वाला एक बड़ा कारक है। शहरीकरण के साथ ही राजस्थान के अनेक शहरों में सीमेंट, वस्त्र, रसायन और खनन आधारित उद्योग स्थापित हुए हैं। इन उद्योगों को बढ़े पैमाने पर पानी की आवश्यकता होती है। कई बार उद्योग बिना अनुमति के भूमिगत जल का दोहन करते हैं, जिससे आम जनता के लिए पानी की उपलब्धता प्रभावित होती है। इसके साथ ही औद्योगिक अपशिष्ट जल का प्रदूषण जल स्रोतों को भी असुरक्षित बना देता है।

जल संकट केवल एक पर्यावरणीय या

आर्थिक समस्या नहीं है, बल्कि यह

सामाजिक स्थिरता से भी जुड़ा हुआ है।

जब शहरों में पानी की कमी होती है, तो

गरीब और मध्यम वर्ग सबसे अधिक

प्रभावित होते हैं। टैंकरों और बोतलबंद

पानी पर निर्भरता बढ़ने से आर्थिक

असमानता भी गहराती है। ऐसे में सरकार

और समाज दोनों को मिलकर इस

समस्या का समाधान खोजना होगा।

राजस्थान सरकार ने अनेक योजनाएं शुरू की हैं। इंदिरा गांधी नहर परियोजना ने पश्चिमी राजस्थान के कई जिलों की प्यास बुझाई है। इसी प्रकार पूर्वी राजस्थान नहर परियोजना (ईआरसीपी) को भी महत्वाकांक्षी योजना माना जा रहा है। इसके अलावा जल जीवन मिशन के तहत हर घर नल से जल की योजना को लागू किया जा रहा है। वर्षा जल संचयन, तालाबों और बावडियों का पुनरुद्धार तथा वाटर हार्वेस्टिंग को भी प्रोत्साहन दिया जा रहा है। परंतु बढ़ते शहरीकरण की गति इतनी तीव्र है कि ये प्रयास अक्सर अपर्याप्त साबित होते हैं।

वास्तविक समाधान समाज की भागीदारी में निहित है। यदि शहरी क्षेत्रों में वर्षा जल संचयन को अनिवार्य कर दिया जाए, तो बहुत हद तक भूजल पर दबाव कम किया जा सकता है। इसी तरह जल पुनर्चक्रण और अपशिष्ट जल के शोधन को अपनाना समय की मांग है। उद्योगों को भी जल संरक्षण की जिम्मेदारी उठानी होगी और उन्हें अपशिष्ट जल प्रबंधन की तकनीकें अपनानी होंगी। आम नागरिकों को भी जल का विवेकपूर्ण उपयोग करना होगा, तभी इस संकट पर नियंत्रण पाया जा सकेगा।

राजस्थान का इतिहास हमें बताता है कि यहां के पूर्वजों ने जल संरक्षण के अनूठे पारंपरिक तरीके अपनाए थे। स्टेपवेल्स (बावडियां), जोहड़, तालाब और टांके इसके उत्कृष्ट उदाहरण हैं। ये संरचनाएं न केवल वर्षा जल का संचयन करती थीं, बल्कि भूजल पुनर्भरण में भी सहायक होती थीं। आज जरूरत है कि इन पारंपरिक तकनीकों को आधुनिक शहरी नियोजन से जोड़ा जाए। यदि हर नई कॉलोनी, अपार्टमेंट और औद्योगिक क्षेत्र में ऐसे जल संरचनाओं को अनिवार्य किया जाए, तो राजस्थान जैसे शुष्क प्रदेश में भी जल संकट को काफी हद तक कम किया जा सकता है।

जल संकट केवल एक पर्यावरणीय या आर्थिक समस्या नहीं है, बल्कि यह सामाजिक स्थिरता से भी जुड़ा हुआ है। जब शहरों में पानी की कमी होती है, तो गरीब और मध्यम वर्ग सबसे अधिक प्रभावित होते हैं। टैंकरों और बोतलबंद पानी पर निर्भरता बढ़ने से आर्थिक असमानता भी गहराती है। ऐसे में सरकार और समाज दोनों को मिलकर इस समस्या का समाधान खोजना होगा।

अंततः कहा जा सकता है कि राजस्थान में शहरीकरण और जल संकट का संबंध सीधा और गहरा है। जिस तेज़ी से शहरीकरण हो रहा है, उसी तेज़ी से जल संसाधनों का क्षरण हो रहा है। यदि समय रहते ठोस कदम नहीं उठाए गए, तो भविष्य में राजस्थान के शहरों को भयंकर जल आपदा का सामना करना पड़ सकता है। इस संकट से निपटने के लिए वैज्ञानिक तकनीकों, सरकारी योजनाओं और समाज की जागरूकता को एक साथ मिलाना होगा। तभी राजस्थान अपने शहरीकरण की राह पर आगे बढ़ते हुए जल संकट से उबर पाएगा और आने वाली पीढ़ियों के लिए सुरक्षित भविष्य सुनिश्चित कर सकेगा।

–अतिथि संपादक,

अविनाश जोशी

वरिष्ठ पत्रकार एवं कॉरपोरेट सलाहकार

राशिफल गुरुवार 25 सितम्बर, 2025

आश्विन मास, शुक्ल पक्ष, तृतीया तिथि, गुरुवार, विक्रम संवत 2०82, स्वाती नक्षत्र सायं 7:०9 तक, वैधृति योग रात्रि 9:53 तक, गर करण प्रातः 7:०6 तक, चन्द्रमा आज तुला राशि में संचर करेगा।

ग्रह स्थिति: सूर्य-कन्या, चन्द्रमा-तुला, मंगल-तुला, बुध-कन्या, गुरू-मिथुन, शुक्र-सिंह, शनि-मीन, राहु-कुम्भ, केतु-सिंह राशि में। आज रवियोग सायं 7:०9 तक है। आज भद्रा रात्रि 8:14 से आरम्भ होगी। आज विनायक चतुर्थी, भाना चतुर्थी, वैधृति पुण्य है।

आज तृतीया तिथि में वृद्धि हुई है।

श्रेष्ठ चौघड़िया: शुभ सूर्योदय से 7:5० तक, चर 1०:44 से

12:19 तक, लाभ-अमृत 12:19 से 3:18 तक, शुभ 4:47 से सूर्यास्त तक।

राहूकाल: 1:3० से 3:०0 तक। सूर्योदय 6:2०, सूर्यास्त 6:17

	मेघ परिवार में आपसी सहयोग-समन्वय बना रहेगा। परिवार में महत्वपूर्ण कार्य सम्पन्न हो सकते हैं। प्यास्थ्य संबंधित चिन्ता दूर होगी। मानसिक तनाव से राहत मिलेगी।
	सिंह परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।
	धनु आर्थिक स्थिति में सुधार होगा। आय में वृद्धि होगी। व्यावसायिक कार्य सुगमता से बनने लगेंगे। परिवार में उत्सव जैसा माहौल रहेगा।
	वृष स्वास्थ्य संबंधित चिन्ता दूर होगी। विवादित मामलों से राहत मिलेगी। अटक हुए कार्य बनने लगेंगे। मन का भय दूर होगा। व्यावसायिक/आर्थिक स्थिति ठीक रहेगी।
	कन्या आर्थिक/वित्तीय मामलों के लिए दिन अच्छा रहेगा। आय में वृद्धि होगी। नौकरियाँ खोल से भर पावेंगे। व्यावसायिक कार्यों में व्यस्त बने रहेंगे।प्यास्थ्य में सुधार होगा। अस्त-व्यस्त कार्य व्यवस्थित होने लगेगे। विवादित मामलों से राहत मिल सकती है।
	मकर व्यावसायिक कार्यों पर ध्यान देना ठीक रहेगा। कार्यों में आ रही अड़चनें दूर होने लगेंगी और कार्य शीघ्रता/सुगमता से बनने लगेंगे।
	मिथुन व्यावसायिक कार्यों में उचित सफलता मिलेगी। व्यावसायिक कार्यों में व्यस्तता बनी रहेगी। नौकरियाँ व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।
	तुला मानसिक तनाव से राहत मिलेगी। मनोबल-आत्मविश्वास बढ़ेगा। महत्वपूर्ण कार्य योजना का क्रियान्वयन होगा। आर्थिक मामलों में संतुलन बना रहेगा।
	कुंभ नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेंगे। व्यावसायिक परेशानियाँ दूर होने लगेंगी। आर्थिक स्थिति ठीक रहेगी।
	कर्क घर-परिवार में सुख-शांति बनी रहेगी। सुख-सुविधाएँ बढ़ेंगी। परिवार में धार्मिक-मौंगलिक कार्य सम्पन्न हो सकते हैं। व्यावसायिक कार्यों में प्रगति होगी। संभावित ख़ात से बच पायेंगे।
	वृश्चिक व्यावसायिक कार्यों के कारण भागदौड़ रहेगी। नौकरियों/व्यक्तियों को अतिरिक्त कार्य करना पड़ सकता है। आज घर-गृहस्थी के खर्चों में अनावश्यक वृद्धि हो सकती है।
	मीन चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब हो सकता है। बनेत कार्यों बिगड़ सकते हैं। यात्रा टालना ठीक रहेगा।

पंडित दीनदयाल उपाध्याय: एकात्म मानववाद, अंत्योदय और स्वदेशी विचारों के आदर्श प्रतीक

“अंत्योदय दिवस” 25 सितम्बर पर विशेष.....



वासुदेव देवनानी

भारत के राजनीतिक और वैचारिक इतिहास में जिन महान विभूतियों ने अपने जीवन, चिंतन और कर्म से समाज को नई दिशा दी, उनमें पंडित दीनदयाल उपाध्याय का नाम स्वर्णाक्षरों में अंकित है। वे भारतीय राजनीति और चिंतन के शाश्वत मार्गदर्शक थे। उनका जन्म 25 सितंबर 1916 को उत्तरप्रदेश के मथुरा जनपद के नगला चंद्रभान (वर्तमान में पंडित दीनदयाल धाम) नामक छोटे से गाँव में हुआ। पंडित दीनदयालजी के पिता भगवती प्रसाद उपाध्याय रेलवे में स्टेशन मास्टर थे और माता रामप्यारी धार्मिक प्रवृत्ति की घरेलू महिला थी। माता-पिता के निधन के बाद उनका पालन-पोषण नाना-नानी और बाद में चाचा-चाची ने किया। कठिन परिस्थितियों के बावजूद उन्होंने अपनी पढ़ाई जारी रखी। प्रारंभिक शिक्षा गाँव के

स्कूल में, फिर गवर्नमेंट हाईस्कूल, सीकर (राजस्थान) में और आगे की शिक्षा उन्होंने पिलानी (राजस्थान) , कानपुर और आगरा विश्वविद्यालय में प्राप्त की। वे अपने छात्र जीवन में मेधावी और गोल्ड मेडलिस्ट रहे, साथ ही नैतिकता, अनुशासन और संगठनात्मक क्षमता में भी सबसे आगे थे। साधारण किसान परिवार में जन्म लेने के बावजूद वे असाधारण व्यक्तित्व और अद्भुत विचारशक्ति के धनी बने। उन्होंने अपना पूरा जीवन समाज और राष्ट्र के पुर्ननिर्माण में अर्पित कर दिया।

पंडित दीनदयाल उपाध्याय का जीवन और विचारधारा में भारतीय संस्कृति और परंपरा गहराई से रची-बसी थी। वे मानते थे कि भारत एक राजनीतिक ही नहीं बल्कि सांस्कृतिक राष्ट्र है, जिसकी आत्मा सनातन धर्म के मूल्यों में निहित है। उनका जीवन हमेशा सदागीर्ण और एक तपस्वी जैसा था। उनका जीवन त्याग और समर्पण की प्रतिमूर्ति रहा। वे जीवन पर्यंत अविवाहित रहे और अपना संपूर्ण जीवन राष्ट्र सेवा के लिए समर्पित कर दिया। जीवन के इन्हीं आदर्शों से वे एक महान व्यक्तित्व के बनी और प्रेरणादायी पुरुष बने। पंडित दीनदयाल उपाध्याय अपने छात्र जीवन से ही राष्ट्रीय स्वयंसेवक संघ (आरएसएस) से जुड़े। आरएसएस के प्रचारक के रूप में उनकी संगठन क्षमता को देखकर उन्हें भारतीय जनसंघ की स्थापना (1951) के समय महत्वपूर्ण जिम्मेदारियाँ दी गईं। 1951 से 1968 तक उन्होंने पार्टी संगठन को ग्राम स्तर तक खड़ा किया। पंडित दीनदयाल उपाध्याय का सबसे बड़ा बौद्धिक योगदान एकात्म मानववाद का सिद्धांत है। पंडित दीनदयाल उपाध्याय ने देश को अंत्योदय की अवधारणा दी जिसका मुख्य उद्देश्य समाज के सबसे अंतिम व्यक्ति तक सेवा और विकास को पहुँचाना था। यह केवल एक आर्थिक नारा नहीं था, बल्कि समाज के कमजोर, वंचित और शोषित वर्गों के लिए उनकी सच्ची समर्पित जिम्मेदारी की भावना थी। आज भारत सरकार और राज्य सरकारों की योजनाओं में अंत्योदय शब्द और भावना सीधे-सीधे उनके चिंतन की ही देन है।

पंडित दीनदयाल उपाध्याय जी का 11 फरवरी 1968 को उत्तर प्रदेश के मुगलसराय स्टेशन (अब पंडित दीनदयाल उपाध्याय जंक्शन) पर रहस्यमय परिस्थितियों में निधन हुआ। यह घटना भारतीय राजनीति और विशेषकर जनसंघ के लिए अपूरणीय क्षति थी। मात्र 52 वर्ष की आयु में यह दिव्य पुरुष दुनिया छोड़ गए, लेकिन उनके विचार आज भी जीवित और प्रासंगिक हैं। आज जब भारत के यशस्वी प्रधानमन्त्री नरेंद्र मोदी आत्मनिर्भर भारत की बात करते हैं तो यह स्वदेशी और आत्मनिर्भरता का नारा पंडित दीनदयाल जी उपाध्याय के स्वदेशी दृष्टिकोण से मेल खाता है। उनकी अंत्योदय की नीति आज कारगर हो रही है। उन्होंने हमें यह सिखाया कि राजनीति केवल सत्ता प्राप्ति का माध्यम नहीं, बल्कि समाज सेवा और राष्ट्र निर्माण का मार्ग है।

पधारो म्हारे देश : पीएम नरेंद्र मोदी आज परमाणु ऊर्जा परियोजना व विकास कार्यों की सौगात देंगे



बाल मुकुन्द ओझा

प्रधानमंत्री नरेंद्र मोदी आज राजस्थान के दौर पर रहेंगे। प्रधानमंत्री अपनी जीवन यात्रा के 75 साल पूरा करने के बाद पहली बार वीरों की धरती राजस्थान आ रहे हैं। राजस्थान अपनी आन, बान, शान, शौर्य, साहस, कुबानी, त्याग, बलिदान तथा वीरता के लिए सम्पूर्ण विश्व में ख्यात है। मोदी की यह यात्रा कई मायनों में ऐतिहासिक है। प्रधानमंत्री गुरुवार, 25 सितम्बर को भाजपा के वैचारिक संस्कृतिक पंडित दीनदयाल उपाध्याय जयंती के अवसर पर केन्द्र व राज्य सरकार की लगभग 1 लाख 8 हजार करोड़ रुपये से अधिक की विभिन्न परियोजनाओं की बाँसवाड़ा से सौगात देंगे। इस अवसर पर 15 हजार युवाओं को सरकारी नौकरी के नियुक्ति पत्र वितरित करने के साथ जोधपुर,

बीकानेर एवं उदयपुर से नई रेल गाड़ियों की शुरुआत भी करेंगे। कार्यक्रम स्थल बाँसवाड़ा के नापला, छोटी सखन में रखा गया है जहां मोदी एक लक्ष्मी सभा को भी सम्बोधित करेंगे। मीडिया रिपोर्ट के मुताबिक मोदी आजकल देश के विभिन्न राज्यों का सघन दौरा कर रहे हैं। इसी क्रम में उनका बाँसवाड़ा दौरा, राजस्थान के ऊर्जा, जल संसाधन, परिवहन और रोजगार जैसे अहम क्षेत्रों में नई दिशा देने वाला साबित होगा। इसे राज्य की आधारभूत संरचना को मजबूत करने और सर्वांगीण विकास को गति देने के लिए एक ऐतिहासिक कदम माना जा रहा है।

राजस्थान राज्य के सूदूर दक्षिण में स्थित आदिवासी बहुल बाँसवाड़ा जिला वागड़ या वागवर के नाम से जाना जाने वाला क्षेत्र है। यहाँ के जंगलों में बांस के वृक्षों की प्रचुरता के कारण भी इस भूभाग को बाँसवाड़ा के नाम से जाना जाता है। आरावली पर्वत श्रृंखलाओं में बसा बाँसवाड़ा अपनी प्राचीनता, सांस्कृतिक धरोहर और विविधता के लिए प्रसिद्ध है। आदिवासी समुदाय को प्रकृति का सबसे करीबी माना जाता है। इस समुदाय ने संसाधनों के अभाव में भी अपनी एक खास पहचान बनाई है। इस क्षेत्र की आदिवासी संस्कृति की अपनी विशिष्ट पहचान है। यह जनजाति लोगों का एक ऐसा समूह है, जिनकी भाषा, संस्कृति, जीवनशैली और सामाजिक-आर्थिक स्थिति भिन्न है। मगर देशभक्ति और राष्ट्र निर्माण की भावना उनमें कूट-कूट कर भरी है। मोदी आदिवासियों की इसी धरा पर विकास

परियोजनाओं की सौगात देंगे।

प्रदेश के मुख्यमंत्री भजनलाल, मोदी की यात्रा को ऐतिहासिक बनाने के प्रयासों में जी जान से जुटे है। ये मोदी ही हैं जो पहली बार आम नागरिक भजन लाल को राजस्थान की बागडोर सौंप कर मोदी है तो मुमकिन है। को सफलभूत बनाया। मुख्यमंत्री ने प्रधान मंत्री को बाँसवाड़ा यात्रा की तैयारियों का जायजा लेते हुए साफ कहा ये हमारी ही पार्टी है जिसका कार्यकर्त्ता बुध अध्यक्ष से मुख्यमंत्री के पद तक पहुँच सकता है और ये मोदी जी के कारण ही संभव हुआ है।

उन्होंने सभा स्थल का अवलोकन करते हुए आम जनों को कोई भी परेशानी नहीं हो इसका ध्यान रखने के भी निर्देश दिए। मुख्यमंत्री, मोदी की मंशा और भावना के अनुरूप आम नागरिक के चेहरे पर मुस्कान लाने के लिए समर्पित भाव से प्रयास कर रहे हैं। भजन लाल जनसेवा की अपनी सोच को आगे बढ़ाते हुए प्रदेश के आर्थिक विकास और आभारभूत ढांचे को जन आकांक्षाओं के अनुरूप मजबूत बनाने में जुटे हैं। मिली जनकारी के मुताबिक मुख्यमंत्री भजनलाल, प्रधानमंत्री मोदी को अपने शासन के विकास कार्यों का रिपोर्ट कार्ड भी प्रस्तुत करेंगे। रिपोर्ट कार्ड में गांव, गरीब और किसान की विभिन्न समस्याओं के समाधान सहित जन कल्याणकारी कार्यक्रमों की जानकारी होंगी। भारतीय जनता पार्टी के प्रदेशाध्यक्ष मदन राठौड़ का कहना है, बाँसवाड़ा में देश का सबसे बड़ा आणविक शक्ति केंद्र बनने जा रहा है।

पंडित दीनदयाल उपाध्याय जी का राजस्थान से गहरा समन्ध रहा है। उन्होंने राजस्थान के सीमांत, ग्रामीण और पिछड़े वर्गों को विकास की मुख्यधारा में लाने का जो दृष्टिकोण दिया था, वह आज भी उतना ही प्रासंगिक है। वर्ष 1951 में जब डॉ. श्यामा प्रसाद मुखर्जी के नेतृत्व में भारतीय जनसंघ की स्थापना हुई तब पंडित दीनदयाल उपाध्याय को अखिल भारतीय स्तर पर संगठन की जिम्मेदारी मिली। उस समय अन्य प्रदेशों के समान राजस्थान में भी जनसंघ की पकड़ बहुत कमजोर थी।

उन्होंने जयपुर, अजमेर, कोटा, उदयपुर जैसे प्रमुख शहरों में जनसंघ की इकाइयाँ स्थापित करवाईं। ग्रामीण क्षेत्रों तक पहुँचने के लिए उन्होंने स्वयंसेवकों को प्रेरित किया। दीनदयालजी ने अपने भाषणों में राजस्थान के संदर्भ में यह कहा था कि यह क्षेत्र भौगोलिक दृष्टि से दुर्गम है इसलिए प्रदेश के रेगिस्तानी इलाकों, सीमावर्ती क्षेत्रों, वनवासी और पिछड़े अंचलों के विकास के लिए अंत्योदय का विचार ही सबसे उपयुक्त मार्ग है। उनके यह विचार कालान्तर में 1977 में राजस्थान में भैरोंसिंह शेखावत के नेतृत्व में बनी जनता पार्टी की सरकार के समय संप्रथम देश में लागू की गई योजना अंत्योदय में साकार हुए जिसे बाद में केंद्र और राज्यों की अन्य सरकारों ने भी लागू किया। राजस्थान में आदिवासी और पिछड़े इलाकों (उदयपुर, बाँसवाड़ा, डूंगरपुर, बारों, सिरोंहा आदि पिछड़े जनजाति

उपयोजना क्षेत्रों) के लिए अंत्योदय की अवधारणा विशेष रूप से सार्थक रही। राजस्थान की राजधानी जयपुर के धानकवा गाँव में पंडित दीनदयाल उपाध्याय स्मारक बना है, जहाँ उनके जीवन और विचारों को प्रदर्शित किया गया है। उनके नाम पर न केवल कई योजनाएँ चल रही हैं बल्कि शिक्षा, कौशल और ग्रामीण विकास के क्षेत्रों में पंडित दीनदयाल उपाध्याय के नाम से कई परियोजनाएँ क्रियार्वित हो रही हैं। ये सब उनकी अंत्योदय और स्वावलंबन की सोच को आगे बढ़ा रहे हैं। मैने शिक्षा मंत्री रहते हुए राजस्थान सरकार के स्कूली पाठ्यक्रम में पंडित दीनदयाल उपाध्याय जी सहित करीब 2०० ऐतिहासिक हस्तियों और राज्य के महापुरुषों के जीवन और कृतित्व पर नए अध्याय स्कूल की किताबों में जुड़वाएँ थे। इसका उद्देश्य नई पीढ़ी के युवाओं को इन महापुरुषों के जीवन से प्रेरणा लेने की सीख देना रहा था। साथ ही मैं अपने सार्वजनिक दृष्टांतों में भी हमेशा पंडित दीनदयाल उपाध्याय के दर्शन को युवा, सामाजिक कार्यकर्ताओं एवं राजनीतिज्ञों के लिए प्रेरणादायक बताता हूँ।

पंडित दीनदयाल उपाध्याय की जयंती पर हमें यह संकल्प लेना चाहिए कि हम उनके एकात्म मानववाद, अंत्योदय और स्वदेशी के आदर्शों को अपने व्यक्तिगत और सामूहिक जीवन में अपनाएंगे। यही उनके प्रति सच्ची श्रद्धांजलि होगी।

वासुदेव देवनानी, अध्यक्ष, राजस्थान विधानसभा।

कार्यक्रम में सीएम भजनलाल शर्मा के साथ मध्यप्रदेश के सीएम मोहन यादव और उनकी कैबिनेट के कई मंत्री भी शामिल होंगे।

प्रधानमंत्री नरेन्द्र मोदी 1 लाख 8 हजार करोड़ रुपये से अधिक की विभिन्न परियोजनाओं की वागड़ – नापला – गुजराती संस्कृति के संगम स्थल बाँसवाड़ा की पावन धरती से सौगात देने के साथ 2,8०० मेगावाट के माही- बाँसवाड़ा परमाणु ऊर्जा परियोजना का शिलान्यास करेंगे, जो प्रदेश की ऊर्जा क्षमता को नई ऊंचाइयों पर ले जाने में मील का पत्थर साबित होगा। भारतीय परमाणु ऊर्जा निगम के इस प्रोजेक्ट में 7००-7०० मेगावाट की चार इकाइयाँ शामिल होंगी।

इसे बाँसवाड़ा जिले की छोटी सरवन तहसील के आड़ोभीत, बारी, कटुम्बी, सजवानिया और रेल गांवों में स्थापित किया जाएगा। पहली यूनिट 2०31 तक चालू होगी, पूरी परियोजना 2036 तक पूरी होगी। इससे 59०० मेगावाट बिजली उत्पादन और 5००० से अधिक लोगों को रोजगार मिलेगा। सभी यूनिट शुरू होने के बाद राजस्थान में न्यूक्लियर बिजली उत्पादन 59०० मेगावाट हो सकेगा। भारतीय परमाणु ऊर्जा निगम लिमिटेड की ओर से बाँसवाड़ा में यह प्रोजेक्ट लगाया जा रहा है। राजस्थान में न्यूक्लियर पावर का पहला संयंत्र रावतभाटा में लगा हुआ है। अब बाँसवाड़ा में दूसरा संयंत्र लगेगा। इस अवसर पर मोदी राजस्थान सहित कई राज्यों की स्वच्छ ऊर्जा परियोजनाएं भी देशवासियों को समर्पित

करेंगे। ये परियोजनाएं राजस्थान–मध्यप्रदेश, आंध्रप्रदेश, महाराष्ट्र, कर्नाटक राज्यों की हैं। प्रधानमंत्री बीकानेर–दिल्ली कैन्टवन्दे भारत एक्सप्रेस एवं उदयपुर सिटी–चण्डीगढ़ एक्सप्रेस का हरी झंडी दिखाकर शुभारम्भ करेंगे। प्रधानमंत्री बाँसवाड़ा दौर में जल संसाधन क्षेत्र को भी नई सौगात देंगे। वे 12 जिलों में 15 पेयजल परियोजनाओं की नींव रखेंगे, जिनकी कुल लागत 5,884 करोड़ रूपये है। इन योजनाओं से लाखों लोगों को शुद्ध पेयजल उपलब्ध होगा। इसके साथ ही, ईसरदा बांध और धौलपुर लिफ्ट व सिंचाई परियोजनाओं का लोकार्पण भी किया जाएगा।

इन योजनाओं से किसानों को पानी की समाधान से राहत मिलेगी और कृषि उत्पादन में वृद्धि होगी। जल संसाधन विभाग की 20,833 करोड़ रूपये की परियोजनाओं का लोकार्पण भी करेंगे। मोदी कुसुम योजना के लाभार्थियों से भी रूबरू होंगे। प्रधानमंत्री के मुख्य कार्यक्रम के लाइव प्रसारण से सभी जिला मुख्यालयों, नगर निकायों एवं ग्राम पंचायतों को जोड़ा गया है ताकि आम जनता विशेषकर के दिग्दर्शन के साथ अपने पिछे प्रक्रम के दिशदर्शन को सुन सके। सभा स्थल पर आमजन के लिए पेयजल, शौचालय, चिकित्सा सुविधा, विद्युत आपूर्ति, सुरक्षा एवं पार्किंग की समुचित व्यवस्था की गई है।

–बाल मुकुन्द ओझा,

वरिष्ठ लेखक एवं पत्रकार

लोगों के बरसों से अटके काम शहरी सेवा शिविर-2०25 में पूरे हो रहे हैं

मुख्यमंत्री भजनलाल शर्मा की दूरदर्शी पहल पर शहरी सेवा शिविर अभियान– 2०25 चलाया गया। बहादुरपुर नगर पालिका द्वारा लागूए गए शिविर में विमला ने अपनी समस्या दर्ज करवाई। अधिकारियों ने तत्परता दिखाते हुए तुरंत उनकी पेंशन से जुड़ी समस्या का समाधान किया। इस समाधान से विमला को न केवल आर्थिक राहत मिली बल्कि उसे रोज सरकारी कार्यालयों, बैंकों में चक्कर काटने से भी मुक्ति मिली।

मुख्यमंत्री स्वनिधि योजना बनी आमिर के लिए सहारा :- धौलपुर जिले की नगर पालिका बाड़ी में शहरी सेवा शिविर में एक साधारण टेले वाले की जिंदगी बदल गई। लोहार बाजार निवासी मोहम्मद आमिर लंबे समय से अपने टेले पर रोजमर्रा का सामान बेचकर परिवार का भरण-पोषण कर रहा था। कम आय और बढ़ते खर्चों के बीच उनका व्यापार उधारपर पर था। शहरी सेवा शिविर पहुँचने पर वहां मौजूद अधिकारियों ने उन्हें विभिन्न योजनाओं की जानकारी दी और मुख्यमंत्री स्वनिधि योजना के तहत आवेदन करने के लिए प्रेरित किया। योजना की प्रक्रिया पूरी होते ही उन्हें व्याजमुक्त ऋण सुविधा मिल गई।

शिविर में मिली सहायता से आमिर ने टेले पर ज्यादा हिस्से के सामान रखना शुरू किया। अब उनके पास ग्राहकों की पसंद का अच्छा-खासा स्टॉक रहता है। बिक्री में इजाफा हुआ और आमदनी भी बढ़ गई। खुशी का इजहार करते हुए आमिर बोले कि राज्य सरकार द्वारा चलाई जा रही मुख्यमंत्री स्वनिधि योजना ने मेरे लिए नई राह खोल दी। अब कारोबार बढ़ने के साथ ही परिवार की जरूरतें पूरी हो रही हैं और बच्चों की पढ़ाई भी अच्छे से करवा पा रहा हूँ।

विरासत का नामांतरण खुला तो शांति देवी की खुशगी का नही रहा ठिकाना :-राजसमंद स्थित कुम्भारगढ़ के ग्राम पंचायत धानीन की निवासी शांति देवी के जीवन में वर्ष 2०17 एक अंधकारमय मोड़ लेकर आया, जब उनके पति बाबूलाल का निधन हो गया। पति की मृत्यु के बाद परिवार की जिम्मेदारियाँ उनके कंधों पर आ गईं परंतु राज्य सरकार की एक जुटि ने उन्हें वर्षों तक बड़ी कठिनाइयों में डाल दिया। राज्यव अभिलेखों में बाबूलाल की जगह बाबूलाल देव र्जा, जिन्हें कारण विरासत का नामांतरण खुल नहीं पा रहा था। इस नुति के चलते शांति देवी राज्य और केन्द्र सरकार की विभिन्न योजनाओं में लाभों से वंचित

रही। 8 वर्षों तक भटकने के बाद भी समाधान न मिलने से वे टूट–सी गई थी और अपने आप को असहाय महसूस कर रही थी लेकिन राज्य सरकार की ओर से चलाए जा रहे ग्रामीण सेवा शिविर ने उनके जीवन में आशा की नई किरण जगाई। 18 सितम्बर को ग्राम पंचायत धानीन में आयोजित शिविर के दौरान उन्होंने अपनी उपखंड अधिकारी को बताई। संवेदनशीलता और तत्परता का परिचय देते हुए उपखंड अधिकारी ने उसी समय राज्यव विभाग को शुद्धि के आदेश पारित किए। आदेश मिलते ही तहसीलदार ने मौके पर ही विरासत का नामांतरण दर्ज करवाया और उसकी प्रमाणित प्रतिलिपि शांति देवी को सौंपी। प्रतिलिपि पाकर शांति देवी की आंखों से वर्षों के दुख और संघर्ष से उपजे आंसू छलक पड़े, लेकिन इस बार ये आंसू राहत और खुशी के थे। उन्होंने भावुक स्वर में कहा आज मुझे ऐसा लगा है जैसे मेरे पति की आत्मा को भी शांति मिली होगी। आठ साल की पीड़ा आज खत्म हो गई है। अब मुझे लगता है कि सरकार सचमुच हमारे लिए है।

सहायक निदेशक राजकुमार मीणा, पीआरओ प्रवेश परदेशी, एपीआरओ कुणाल वशिष्ठ, सविता सिंह और ईशा सैनी

